

انتقادی مقالہ

ڈاکٹر ایم ایم زمان ☆

عنوان کتاب	ازواج مطہرات اور مستشرقین
مصنف	ظفر علی قریشی
مترجم	آسی خیالی
ناشر	ظفر علی قریشی - دل - ۱۱ - ۸۳۸ ٹاؤن شپ - لاہور۔
صفحات	۶۱+۱۳
سال اشاعت	۱۹۹۳ء
گوارا	کانفذ کمپوزنگ
گوارا	طبعات تجدید
قیمت	چھپاس روپے

زیر نظر کتاب جناب ظفر علی قریشی کے ایک انگریزی مقالہ کا اردو ترجمہ ہے جو چوتھی بین الاقوای سیرت و سنت کانفرنس منعقدہ جامعہ ازھر قاہرہ میں پیش کیا گیا تھا اور بعد میں نیشنل ہجرہ کونسل اسلام آباد کی طرف سے *The Mothers of the Believers (Ummahatul Mominin)* کے عنوان سے ۱۹۸۷ / ۱۳۰۶ میں شائع ہوا (خمامت ۶۵ صفحات)۔ پروفیسر ضیاء آسی نے اسے اردو کالج پہنچا ہے اور مصنف نے اسے اپنے اہتمام سے اس کے اصل عنوان ازواج مطہرات اور مستشرقین کے ساتھ شائع کیا ہے۔

جناب ظفر علی قریشی ایک مدت تک اسلامیہ کالج لاہور سے بطور استاذ پروفیسر (اسلامیات) وابستہ رہے۔ مگر ان کی اصل وجہ شریت رسول کریم صلی اللہ علیہ وسلم کی سیرت

☆ سابق ڈائریکٹر جزل، ادارہ تحقیقات اسلامی، اسلام آباد

مبارک کے حوالے سے مستشرقین کی تحریروں کا وہ بے بدل ذخیرہ ہے جسے ان کا اہمیت حیات سمجھنا چاہیے۔ شاید ہی پاکستان کے کسی مکتبہ میں اس موضوع پر اتنا جامع ذخیرہ موجود ہو، اسی پر بس نہیں اس موضوع پر مطالعہ کتب کے دوران پروفیسر صاحب کی یادداشتؤں، اقتباسات اور انتخابات پر مشتمل فائلوں کا ایک بہت بڑا مجموعہ بھی ان کی زندگی بھر کے شفعت پر دال ہے۔ حسن اتفاق سے مجھے ان کی اس منتشر شاتہ کے یہ جیتے جائے ٹھوت پچھم خود دیکھنے کا موقعہ ملا ہے۔

مخدوم محترم جناب شیر بخاری کے پیش لفظ کے علاوہ یہ مختصر کتاب ۶۰ صفحات پر مشتمل ہے (بشوی حواشی) و حوالہ جات از ص ۵۱ تا ۶۱۔ مقامے کا پہلا حصہ "تمہیدی تبصرہ" کے زیر عنوان "مستشرقین کی آنحضرتوں" سے عداوت" (ص ۱) کے عکری، سیاسی اور مذہبی اسباب کے جائزہ پر مشتمل ہے (ص ۱-۳)۔

دوسرے حصے میں یہود و نصاری کے تاریخی پس منظر میں تعدد ازدواج کے جواز اور رواج پر بحث کی گئی ہے، اور اسی سیاق و سبق میں رہنمائی کے فلفہ کے تحت تجدید کی زندگی کی "رسوا کن فنیحتوں" (صفحہ ۸) کی طرف بھی اشارہ کیا گیا ہے۔ یہ پوری گفتگو یہودی اور مسیحی مصنفوں کے حوالوں کے ساتھ کی گئی ہے۔ اس کے اختتام پر مصنف اس تمہیدی تبصرہ کا حاصل ان الفاظ میں بیان کرتے ہیں:

"ان تمام تمہیدی تبصروں کا حاصل یہ ہے کہ دنیائے مسیحیت اور دنیائے اسلام کے مابین عکری تصادم اور مسیحیت اور اسلام کے درمیان مذہبی رقبات کی پردازت اکثر مستشرقین اسلام کے بارے میں لکھتے ہوئے سخت تعصب اور جانب داری کا شکار ہو جاتے ہیں ۰۰۰ ٹانیا یہ تعدد ازدواج اور کنیزوں سے تشنع عظیم عبرانی یهودیوں اور شاہوں کا باقاعدہ معمول رہا ہے ۰۰۰" (ص ۱۰)۔

اس ضمن میں ایک قابل غور سوال یہ ہے کہ یہودی اور مسیحی تاریخ میں تعدد ازدواج کے اثبات کا کتاب کے موضوع یعنی "ازدواج مطہرات" اور "مستشرقین" سے کیا براہ راست تعلق ہے؟۔ مغربی مصنفوں کے حوالوں سے یہ ثابت کر کے کہ "پرانے عمد نامے کے زمانہ میں تعدد ازدواج جائز تھا اور قانون استثناء" نے اسے منوع قرار نہیں دیا، داشتاؤں، کنیزوں اور ٹانوی یہودیوں کی صورت میں تعدد ازدواج مروج تھی (کذا)، حضرت ابراہیم، حضرت یعقوب اور

حضرت یوسف جیسے بزرگوں کی ایک سے زائد یویاں تھیں۔ داود اور سلیمان جیسے بادشاہوں نے سیاسی اتحادوں کی غرض سے متعدد یویاں کیں (صفحہ ۵)، عنوان کتاب پر مثبت بحث میں کیا پیشافت ہوئی ہے؟ سلیمان کی ۳۰۰ حرم (یا بقول ویسٹر مارک ۲۰۰ یویاں اور ۳۰۰ داشتاوں) کے تذکرہ، یا ابراہیم، داود اور دیگر حضرات کی داشتاوں کی طرف اشارہ (ص ۵)، یا پوپ جان بست و سوم پر زنا اور محربات سے بدکاری کے الزام، یا مختلف پادریوں اور صدر راہبوں کی داشتاوں اور ناجائز اولادوں کے شمار (ص ۸) کی کتاب کے موضوع کے تناظر میں کیا افادیت و اہمیت ہے؟۔ پیش لفظ میں بھی تاریخ معاشرت انسانی میں پولی گھنی (تعداد ازواج) اور پولی اینڈری (ایک عورت کی کئی خاوندوں کے ساتھ شادی) کے عمل دخل کی مثالوں کے طور پر راجہ دشتھ کی یویاں، درودی کے خاوندوں، حضرت سلیمان کی ۴۰۰ یویاں اور ۳۰۰ لوندیوں، پندرہویں صدی عیسوی میں وجیا انگر کے حاکم دیوراجہ کی ۱۲۰۰۰ یویاں کا ذکر کیا گیا ہے۔ کیا خاکم بدھن اس مکروہ و متعفن تاریخی پس منظر کے حوالوں سے سور کائنات کی سیرت طاہرہ میں تعدد ازواج کے امر واقعہ کی صفائی دینا مقصود ہے؟ حالانکہ ان تاریخی مثالوں اور حضور کی سیرت میں تعدد ازدواج کے درمیان کیس کی طرح کے شائਬہ مماثلت بلکہ اس کے وہم تک کی گنجائش نہیں۔ اس باچیز کے خیال میں تو کتاب کے عنوان کے سیاق و سبق میں ان مثالوں کا تذکرہ ہی ایک طرح سے توہین کا پبلو رکھتا ہے۔ اگرچہ مصنف اور تقدیم نگاروں کی حضور کی ذات گرامی سے گرمی عقیدت و محبت کے پیش نظر ایسے خیال کا بھی تصور نہیں کیا جا سکتا۔ بہر طور ازدواج مطہرات کی بحث میں ان مثالوں کا حوالہ خواہ وہ کسی مقصد سے ہو کوئی جواز نہیں رکھتا اور میری حقیر رائے میں مسلم مصنفین کو اس بارے میں شدت سے احتیاط کرنی چاہیے۔

کتاب کا اصل موضوع صفحہ ۱۰ سے شروع ہوتا ہے، جہاں فاضل مصنف نے بعض مغربی مصنفین کی ان تحریروں کے اقتباس دیے ہیں جن میں صراحتاً یا اشارہ ہے رسول اکرم کی حیات مبارکہ میں تعدد ازدواج کو (معاذ اللہ) آپ کی نفس پرستی پر محمول کیا گیا ہے۔ اس ضمن میں مصنف نے اس موضوع پر اپنی وسعت مطالعہ اور دقت نظر کا ثبوت دیتے ہوئے بعض متعصب یہودی یا مسیحی فضلاء کا ہی نہیں بلکہ گہبیں ول ڈیوراں اور نایا ایبٹ جیسے مصنفین کا حوالہ بھی دیا ہے جو سمجھیدے اور معروفی نقطہ نظر رکھنے کی شریت کے حامل ہیں۔ یہاں مصنف نے محکم طریقہ

استدلال کے ساتھ آنحضرتؐ کی حیات طیبہ کو چار ادوار میں تقسیم کرتے ہوئے واضح کیا ہے کہ ۲۵ سال کی عمر تک آپ نے تجدیہ کی بے داغ زندگی بسر کی۔ ۲۵ سال کی عمر میں آپ نے حضرت خدیجؓ سے نکاح کیا جو اس وقت چالیس سال کی تھیں اور ان کی وفات تک کوئی نکاح نہیں کیا۔ حضرت عائشہ فرماتی ہیں کہ:

"اس پر مجھے ریش آتا تھا اور ایک دن میں نے رسول اللہ صلی اللہ علیہ وسلم سے عرض کیا" کیا اللہ نے آپ کو اس سے بہتر یوں نہیں دے دی تو آنحضرتؐ اس پر بہت ناراض ہوئے اور فرمایا "والله، اس نے مجھے اس سے بہتر یوں نہیں دی۔ وہ اس وقت اسلام لائی جب اور وہ نے میرا انکار کیا، اس نے میری صداقت کی تصدیق کی جب اور وہ نے میری زندگی اجرن کر دی تھی، اس سے میری اولادیں ہوئیں جبکہ میری اور کسی یوں سے اولاد نہیں ہوئی" (ص ۱۳)۔

آنحضرتؐ کی حیات مبارکہ کا تیسرا دور (۵۰ سے ۵۳ سال تک)۔ آپ کا دوسرا نکاح حضرت سودہؓ سے ہوا جو پنٹہ عمر کی یوہ خاتون تھیں۔ حضرت خدیجؓ کے انتقال کے بعد، بہتر سے تین سال قبل آپ کی زوجیت میں آئیں، اور ۲ سال تک (یعنی حضرت عائشہؓ کی رخصتی تک) (۱) آپ کی واحد یوں رہیں۔ گویا ۲۳ برس کی عمر میں سے تقریباً ۵۵ سال تک ایک ہی یوں آپ کی زوجیت میں رہی۔

اس کے بعد آپ کی زندگی کا چوتھا دور شروع ہوتا ہے۔ اس مدت میں (۵۵ سے ۶۳ سال تک) آپ کی بقیہ شادیاں سرانجام پائیں۔ فاضل مصنف نے ان کا تجزیہ کرتے ہوئے کامیابی کے ساتھ یہ ثابت کیا ہے کہ ان میں سے ہر شادی بنیادی طور پر دین اسلام کی پیش رفت، اپنے رفقاء کے ساتھ مودت و محبت کے رشتہ کی استواری یا دیگر دینی و معاشرتی و سیاسی مصلحتوں کے تحت کی گئی۔ کتاب کا سب سے طویل حصہ (ص ۲۳-۳۱) حضرت زینبؓ بنت علیؓ سے آنحضرتؐ کے نکاح کی بحث پر مشتمل ہے۔ کیونکہ یہی نکاح معاندین کی شدید ترین ہرزہ گوئی کا ہدف بنایا گیا ہے۔ بعض ممتاز مستشرقین (جن میں سویڈن کے مشہور فاضل تور آندرے، 'شارز'، انسائیکلو پریڈیا آف اسلام کے مقالہ نگار Vacca اور ڈکشنری آف اسلام کے مولف ہیوز شامل ہیں) کے اعتراضات کے اقتباسات درج کرنے کے بعد مصنف نے ان کے مدل جوابات ہی نہیں دیئے بلکہ

ڈاکٹر لاشٹر، منگمری وائٹ، نامس کار لائل، سٹوبارت، بس ور تھے متحم، شینل لین پول جیسے مشور و معروف فضلاء کے تبرے بھی نقل کئے ہیں جن میں انہوں نے معروضیت و معقولیت پسندی کے ساتھ واقعاتی تجزیہ کے بعد عظمت رسول کی شادوت دی ہے۔ نامس کار لائل کا اقتباس اس لائق ہے کہ اسے اس تبرہ میں بھی نقل کیا جائے:

"مُحَمَّدٌ (صلوٰتُ اللّٰہِ عَلٰیْہِ وَاٰلِہٖہِ وَسَلَّمَ) کے بارے میں اور کیا کچھ بھی کہا جائے وہ خواہش نفس کے غلام ہرگز نہیں تھے، ہم بڑی غلطی کریں گے اگر اس انسان کو (معاذ اللہ) ایک عام سالش پرست سمجھ لیں۔ جو سفلی جذبات بلکہ کسی بھی لطف اندوں کی مرضی ہو، آپ کا گمراہانگ دست تھا۔ آپ کی عام خدا جو کی روشنی اور پانی تھا، بسا اوقات میتوں ان کے ہاں چولے میں آگ نہ جلتی تھی، سیرت نگار خیریہ لکھتے ہیں کہ آپ اپنی جو تیوں کی خود مرمت کر لیتے تھے، اپنی عبادے میں خود پیوند لگایتے تھے، وہ ایک غریب، شفقت کرنے والے، کم و سیلے شخص تھے جو ہر اس چیز سے بے نیاز تھے جس کے لئے عام آدمی مشقت کرتے ہیں، میں تو کوئوں گا کہ وہ بڑے انسان نہ تھے، ان میں ہر قسم کی بیوک سے بہتر کوئی شے تھی ورنہ وہ اجد عرب لوگ جو تین سال تک ان کے اشارے پر (دشمن) سے بر سر پیکار رہے اور ہبھی ان (نبی کریم صلیٰ اللہ علیہ وسلم) کی مصاجبت میں رہے، ان کا ایسا احترام نہ کرتے، کسی شہنشاہ کی تاج و کلاہ سمیت ایسی اطاعت نہیں ہوئی۔ جیسی اس شخص کی جو اپنی عبادے میں خود پیوند لگایتے تھے۔"

(ص ۳۶)

حضرت زینب "بنت علی" سے حضور "کی شادی پر معتبرین کے حملوں کا محکم عقلی و نقلي دلائل سے تشفی بخش دفاع کرنے کے بعد، نہایت افسوس سے کہنا پڑتا ہے کہ، "مصنف" مغربی "نقادوں کے دوہرے معیار" کے اثبات کیلئے حضرت داود کی طرف مراجعت کر گئے ہیں۔ صفحہ ۲۴ اور ۳۵ اس لاحاصل اور میرے نزدیک توہین کا دقيق پہلو رکھنے والے تصدیق پر مشتمل ہیں۔ اگر حضرت داود یہود و نصاری کے نزدیک متعدد حرم رکھنے کے باوجود اپنے ایک وقاردار سپاہی اور یاہ کی یوی بہت شیع کو ورغلانے (معاذ اللہ) اور اس سے جنسی تیش کیلئے اس کے خاوند کو معاذ جنگ پر قتل کروانے کے مرتكب ہوئے بھی ہوں تو یہ بات کیسے حضور "کی کسی بھی شادی سے کوئی مناسب رکھتی ہے کہ اس سلبی دلیل کا لانا ضروری ٹھہرے۔ اول تو قرآنی تصویر کے مطابق حضرت داود

ایک صاحب کتاب نبی ہونے کے حوالے سے ہمارے نزدیک ایسی کسی مکروہ و نہ موم حرکت کے مرتكب نہیں ہو سکتے تھے۔ اس لئے اس تهمت کو بطور دلیل نقل کرنا خواہ وہ یہودی و مسیحی معتقدین کے لئے الای جواب کے طور پر ہو کسی طرح درست قرار نہیں دیا جا سکتا۔ مزید برآں عمد نامہ عقیق کے مطابق حضرت داؤد کی حیثیت مغض اسرائیل کے ایک بادشاہ کی تھی، لہذا ان کا کوئی فعل اس سیاق و سبق میں استدلال کے لائق نہیں ہو سکتا۔ اس سے بھی زیادہ اہم بات وہ ہے جو میں نے شروع میں کی ہے کہ ازواج مطہرات "یا حضور" کی شادیوں پر معاندین کے اعتراضات کے دفاع کا صحیح منعج و اسلوب تاریخ کی روشنی میں ان کا مدلل رد ہے۔ (جو بر سبیل مثال حضرت زینب کے ہمن میں نہایت کامیابی کے ساتھ کیا گیا ہے) کثرت ازواج کی جائز و ناجائز مثالیں تاریخ کے اور اُن سے ڈھونڈ کر لانے میں نہیں۔

کتاب کے آخر میں ۱۳۳ حواشی و حوالہ جات ہیں جن میں تاریخ کے طالب علم کے لئے نہایت مفید قدیم و جدید ماغذ کی طرف رہنمائی ملتی ہے۔ ترجمہ بالعلوم باخاورہ اور موزوں ہے اگرچہ بعض الفاظ کے اردو مترادف زیادہ مناسب معلوم نہیں ہوتے مثلاً گاؤفرے ہنزن کی کتاب *An Apology for Mohammad* کا ترجمہ "اعتخار محمد" (لہذا) وہ مفہوم ادا نہیں کرتا۔ مزید یہ کہ اعتخار کا املاء کتاب میں متعدد بار "ز" کی بجائے "ز" سے لکھا گیا ہے۔ محتاط نظر ہانی سے ترجمہ کو مزید بہتر بنانے کی گنجائش بھی موجود ہے۔

سیرت نگاری کی تاریخ میں رسول اکرم صلی اللہ علیہ وسلم کی شادیوں کو ان کے صحیح تناظر میں پیش کرنے کی سعادت کئی مسلم اور غیر مسلم فضلاء کو حاصل ہوئی ہے۔ اردو زبان کے حوالے سے مش العلماء نذیر احمد کی احتجات الاممہ (وہی، ششی پریس، ۲۰) کا ذکر بر سبیل مثال کیا جا سکتا ہے۔ جو اس موضوع پر ایک مبسوط کتاب ہے۔ زیر نظر کتابچہ کی امتیازی حیثیت یہ ہے کہ اس کی تدوین میں مستشرقین کے اعتراضات کو ہی خصوصیت سے ملاحظہ رکھا گیا ہے۔ ظاہر ہے کہ غیر مسلم محققین سے یہ توقع رکھنا قرین الصاف نہیں ہو گا کہ وہ اپنی تحریروں میں ہمارے نقطہ نظر یا معتقدات کی پوری ہمنوائی کریں گے۔ کتاب کے عنوان کی رعایت سے شاید یہ زیادہ مناسب ہوتا کہ ان ممتاز مستشرقین کا ذکر کیا جاتا جنمیں نے ازواج مطہرات کی تاریخ یا اس کے کسی پہلو کو خصوصیت سے اپنا موضوع بنایا ہے اور ان کی تحریروں کی روشنی میں اس گروہ کے متعصب

جانبدار مصنفین اور معروضیت و معقولیت کا روایہ اپنانے والے اعتدال پسند محققین کی نشاندہی کی جاتی تاکہ اس موضوع پر لکھنے والے مستشرقین کی نمایاں تحریریں اپنے محاذ و معائب کے ساتھ قارئین کے سامنے آ جاتیں۔ ازواج مطہرات " یا رسول اکرم صلی اللہ علیہ وسلم کی شادیوں پر مجموعی بحث یا امہات "المومنین میں سے بعض کی سیرت پر انفرادی تحریریوں کا الگ الگ جائزہ لیا جا سکتا تھا۔ دوسری صورت یہ ہو سکتی ہے کہ ازواج مطہرات " یا رسول اللہ صلی اللہ علیہ وسلم کی شادیوں پر مستشرقین نے جو اعتراضات کئے ہیں صرف ان پر توجہ مرکوز کر کے ان کے ملاحظات کا علمی تجزیہ کیا جائے۔ فاضل مصنف نے قریب قریب یہی راست اختیار کیا ہے، غیر متعصب و حق پسند مستشرقین کے حوالے اپنی اعتراضات کے جوابات کے ضمن میں آ گئے ہیں۔

کتاب کا اختتام Vagliieri کے ایک اقتباس پر کیا گیا ہے جس کا کچھ حصہ یہاں نقل کر دینا بے جا نہیں ہو گا:

"وہ سنان اسلام ... کی کوشش ہے کہ ... آپ "کو اپنے مشن سے عدم مطابقت رکھنے والا کمزور کردار کا حامل قرار دیا جائے۔ وہ اس امر پر توجہ نہیں دیتے کہ اپنی زندگی کے ان تمام برسوں کے دوران، جب فطرتاً انسان کی جنی طلب سب سے زیادہ توی ہوتی ہے، باوجودیکہ آپ اس معاشرے میں رہتے تھے جہاں ... تعدد ازدواج کا دور دورہ تھا اور جہاں طلاق فی الواقع بہت ہی آسان بات تھی، آپ کا نکاح صرف ایک خاتون خدیجہ " سے ہوا، جو عمر میں آپ سے بہت بڑی تھیں۔ ... جب وہ وفات پا گئیں اور آپ خود ۵۰ سال سے بھی اوپر کے ہو گئے تھیں آپ نے دوسرا نکاح کیا اور پھر کئی نکاح کئے اور ان میں سے ہر نکاح کی کوئی سماجی یا سیاسی وجہ تھی ... صرف ایک عائشہ " کے سوا، آپ نے جن خواتین سے نکاح کئے وہ نہ کنواری تھیں نہ نوجوان اور نہ حسین و جیل، تو کیا یہ نفس پرستی تھی؟۔" (ص ۵۰)

حوالی

حضرت خدیجہ کی وفات قول راجح کے مطابق بعثت کے دو سویں سال رمضان البارک کے مہینہ میں ہوئی۔ (سید سلیمان ندوی، سیرۃ حضرت عائشہ صدیقة، "کراچی" اردو اکیڈمی سندھ، ۱۹۸۳ء، ص ۲۳) عباس محمود العقاد، الصدیقة بنت الصدیق، "مصر وارالعارف" ط ۳، ص ۶۱۔ حضرت عائشہؓ کی نسبت شوال دس عام النبوة میں کہ معلمہ میں انجام پائی اور ۲۲ھ میں مدینہ منورہ میں رحمتی ہوئی۔ حضرت عثمان بن مظعون (المتوافق ۵۲ھ) کی یوں خولہ بنت حکیم حضورؐ کا عنده یہ پا کر پسلے حضرت ابو بکرؓ کے ہاں گئیں۔ ان کے ذہن میں دو پاؤں کی بنا پر ترد تھا اولاد یہ کہ منہ بولے بھائی کی بیٹی سے نکاح کیوں نکر ہو سکتا ہے۔ خولہؓ کی زبانی آنحضرت کی طرف سے ہدایت تھی کہ "ابو بکر میرے دینی بھائی ہیں اور اس قسم کے بھائیوں کی اولاد سے نکاح جائز ہے" تو ابو بکرؓ مطمئن ہو گئے۔ دوسرا مسئلہ یہ تھا کہ عائشہؓ کی نسبت معلم بن عدی کے بیٹے جیبر نے ہو چکی تھی۔ (اس صحن میں سید سلیمان ندوی صاحب سے تدریس سو ہوا ہے۔ نسبت جیبر بن معلم کے بیٹے سے نہیں بلکہ معلم بن عدی کے بیٹے جیبر سے ہوئی تھی۔) (سیرۃ عائشہ، ص ۲۵) یہ وہی معلم بن عدی ہیں جنہوں نے شبب بن ہاشم میں "محصور" بنا ہاشم کے قریش کی طرف سے مقاطعہ کی دستاویز پھاڑ لی تھی اور سفر طائف سے واپسی پر آنحضرتؐ کو اپنے قبیلہ کی پناہ میں لے لیا تھا۔ اگرچہ اسلام نہیں لائے گر ۲۴ھ میں معرکہ بدر سے پسلے وفات پائی تو حسان بن ثابت نے ان کا مرفیہ کیا۔ ابو بکرؓ معلم کے پاس گفتگو کے لئے گئے تو اس کی یوں نے یہ خدا شہ ظاہر کر دیا کہ اس شادی سے ہمارا پچھے صائب ہو جائیگا۔ اب حضرت ابو بکرؓ نے فراغت خاطر سے ہاں کر دی۔ اور حضرت عائشہؓ کی نسبت آنحضرتؐ سے طے پائی گئی۔ اس کے بعد حضرت سودہؓ بنت زمعہ سے شادی طے پائی۔ گویا حضرت عائشہؓ کی نسبت حضرت سودہؓ کے نکاح سے پسلے مگر رحمتی قرباً چار سال بعد ہوئی۔ (عبد الدین احمد بن عبد اللہ البری المتنوی ۷۹۳ھ، السمعط الشعین فی مناقب امهات المؤمنین، طلب، ۱۳۳۶/۱۹۲۸، ص ۱۰۲)۔

انسانیکو پڑیا آف ریلمجن ایڈز ایچس (۱۲ مجلدات، ایڈنبرگ / نیویارک، فلائٹنی کلارک / چارلس سکر بیز سٹر، ۱۹۰۸ء - ۱۹۲۱ء)۔ (طبع ۲، ۱۹۵۹ء) میں "David" کے مادہ کے تحت کوئی اندرانج نہیں ہے۔ "Dāwūd B. AlTB. Khalaaf" اور "Dasnamis" اور "Darwinism" کے مادوں کے بعد اگلا مادہ "Dāwūd B. AlTB. Khalaaf" (اداوہ انفارہی) آ جاتا ہے۔ البتہ "Israel" (اسرائیل) کے مادہ کے تحت ان کا ذکر اسرائیل کے بادشاہ کے طور پر موجود ہے (جلد ۲، ص ۳۳۹ - ۳۵۶)۔ بطور نبی ان کا ذکر اسلامی حوالے سے "Festivals and Fasts" (تبیہار اور روزے) کے مادہ میں صوم دادوی کے صحن میں آتا ہے۔ یعنی ایک دن روزہ رکھنا اور دوسرے دن روزہ چھوڑ دینا (جلد ۵، ص ۸۸۳)۔ باضی قریب میں امریکہ سے شائع ہونے والے انسانیکو پڑیا آف ریلمجن، جلد ۳ (نیویارک / لندن، میکمل ہیٹنگ کمپنی /

کالیفر میکلن پیشترز، ۷۶۱ء) میں البتہ "David" کے مادہ کے تحت اولاً ان کا ذکر اسرائیل کے دوسرے بادشاہ (قریباً ۱۰۰۰ ق م سے ۹۶۰ ق م تک) کے طور پر آتا ہے اور پھر مخفی عنوان: Post (David in Rabbinic Judaism, Christianity and Islam). یہودیت میں صاحب مرامیر کی حیثیت سے ان کا شمار بطور پیغمبر ہونے کی طرف اشارہ ہے۔ متأخر عبری روایت میں حضرت داؤد کی حیثیت کا تطور اسرائیل کے دوسرے بادشاہ اور طالوت (Saul) کے جانشین سے من جانب اللہ وحی پانے والے پیغمبر تک کس طرح ہوا؟۔ پہلے انہیں عہد نامہ عقیق کے جزء سفرالزامیر (psalter) کے غالب حصہ کا مصنف قرار دیا گیا پھر اس میں اسرائیل کی مقدس حمایہ نظموں اور دعاوں اور شریعت (توراة) کی توصیف کی بنا پر داؤد کو توراة کی شریعت پر سند مانا گیا اور پھر Psalter کی مقدس حیثیت کے ناتے انہیں ایسا پیغمبر تسلیم کر لیا گیا جن کے ذریعے خداوند اسرائیل سے مخلص ہوا اور اسرائیل کو اپنی وحی پہنچی۔ یہودی روایت میں داؤد کی حیثیت کی تلب مانیت میں عہد نامہ عقیق کی روایت کے بعض عناصر (باناخوں اور یاہ کی یوں بت شیع کائف) خاصی دشواری پیدا کرتے تھے۔ ان کی تاویل اس طرح کی گئی کہ ان واقعات میں بھی خدائی مصلحت تھی کہ داؤد کو توبہ اور ندامت کا نمونہ بنا کر اسرائیل کے گنگاروں کے لئے امید اور حوصلہ افزائی کی مکملائش پیدا کی جائے۔ عہد نامہ جدید کے مطابق عالم عیسائیت نے داؤد کو Psalms کے مصنف کی حیثیت سے پارسائی کی مثال اور خدائی وحی کا حامل پیغمبر تسلیم کیا۔ عہد نامہ عقیق کے مابعد کی ان تاویلات کے باوصف عہد نامہ عقیق میں ان کی حیثیت صرف اسرائیل کے بادشاہ کی ہی ہے۔